

मधुबन

ओम शांति

दिनांक: 22-03-2020


सर्व सेवास्थानों के निमित्त इंचार्ज बहनों एवं भाइयों प्रति,  
मधुबन तपस्या स्थली से बाबा की मधुर याद स्वीकार करना जी।

### भारत में वर्तमान स्थिति:

वैसे तो प्रधानमंत्री मोदी जी के आव्हान पर सभी भारतवासी आज 22 मार्च रविवार को 'जनता कर्फ्यू' के तहत अपने-अपने घरों में रहने वाले हैं परंतु समाचारों से पता चला है कि अधिकतर राज्य सरकारों ने अपने-अपने राज्यों में या बड़े-बड़े शहरों में 31 मार्च तक लोकडाउन (Lockdown)) कर दिया है यानि कि सभी को 31 मार्च तक अपने-अपने सेंटरों में, घरों में, शहरों में, जहां है वहीं रहना है, कहीं बाहर नहीं जाना है।

### निकट भविष्य में क्या परिस्थिति हो सकती है वह हम नीचे बता रहे हैं:

अगर किसी परिवार में संक्रमण है और कोई व्यक्ति उस परिवार से सेवास्थान पर आ जाता है। हालांकि उस व्यक्ति में अभी संक्रमण नहीं दिखाई दे रहा है लेकिन वह किसी भी कारण से सेंटर पर विजिट करता है और एक-दो दिनों के बाद उसके संक्रमण का पता चलता है या उसके परिवार के संक्रमण का पता चलता है तो सरकार के अधिकारी आकर जिन - जिन घरों में वह व्यक्ति गया है उन घरों के बाहर एक बड़ा पोस्टर चिपकाएंगे। अगर वह व्यक्ति सेवास्थान पर भी आया है तो उस सेवास्थान के बाहर भी यह बड़ा पोस्टर लगाया जाएगा। इसमें लिखा है कि कोई भी व्यक्ति इस घर में प्रवेश नहीं कर सकता। इस घर का कोई भी व्यक्ति बाहर नहीं निकल सकता। यानि कि पूरा ही सेंटर आइसोलेशन (एकांतवास) में चला जाएगा।



इसी प्रकार से जो व्यक्ति संभावित संक्रमित है अर्थात संभावना है कि इनको वायरस का असर हो गया है तो उनके बाएं हाथ के पंजे के ऊपर सरकार एक रबर स्टैंप लगा रही है जिसकी स्याही (चुनाव के समय नाखून पर लगाने वाली स्याही) कुछ सप्ताहों तक मिट नहीं सकती।

उस रबर स्टैंप में लिखा हुआ है कि वह व्यक्ति फलानी तारीख तक घर में ही रहेगा। अगर ऐसा स्टैंप लगा हुआ व्यक्ति भी सेंटर पर आ जाता है तो वह भी खतरे की घंटी है। सेंटर में रहने वाले सभी और सेंटर की बिल्डिंग को सरकार द्वारा आइसोलेट कर दिया जाएगा यानी बंद कर दिया जाएगा। आप वहां से कहीं बाहर नहीं निकल सकते।



अतः आप सभी समर्पित बहनों भाइयों तथा बाबा के सभी बच्चों से विनम्र प्रार्थना है कि आप सेवास्थान छोड़कर या अपना घर छोड़कर कहीं नहीं जाएं और किसी को नहीं बुलाए, चाहे वह कितने ही नजदीक वाले क्यों न हो, उन्हें नहीं बुलाए। यही आपकी सुरक्षा के लिए भी जरूरी है और यही उनकी जीवन की सुरक्षा के लिए भी जरूरी है।

बाबा की मीठी शक्तिशाली याद में...

बी के करुणा भाई

सदस्य - मैनेजमेंट कमेटी - ब्रह्माकुमारीज़